

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ రఘునాథాధ్వరివిరచితా

॥ ఆచార్యవింశతిః ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ ఆచార్యవింశతిః ॥

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్షో మే సన్నిధత్తాం సదా హృది ॥

స్వాంతాంతస్సంత తాసీనప్రాచీనార్వంతమాశ్రయే  
త్రయ్యంతసూరిమాశ్చర్యచర్యం తం తారకం సతాం ॥ 1 ॥

మథనదశావిశాలకలశాబ్ధికృశాన్యభృశా  
పతి తసుధాముధాకరవిధాః కిల యస్య గిరః ।  
జగతి జయంతి తస్య తురగాస్యవికల్పతనో-  
ర్నిగమశిఖాగురోశ్చరణమస్మి గతశ్శరణం ॥ 2 ॥

మణిమయఘంటయా సముదభావి ఫణీంద్రమహీ-  
ధరనిలయస్య పద్మతనయస్య యదాత్మతయా ।  
జయతి జనాంతరంగఘనతుంగతమాఘతమః-  
క్షపణ కృపావతార సవితా స గురుప్రవరః ॥ 3 ॥

స్ఫురదురుతర్క కర్కశ నఖాంకుశసందలిత-  
ప్రతికథకేభ కుంభ విగలన్మణిమాలికయా ।  
యతిపతిభారతీసుద్మగురోరుహకుంభతటిం  
జగతి విభూషయన్ విజయతే కవిసింహగురుః ॥ 4 ॥

కుమతిమతానలోచ్చలదుదారశిఖావలయా-  
ంతరగతలోకశోకపరిమోచనసేచనకృత్ ।  
చిరమతనీయసీ జయతి పద్మవనీవిగళ-  
త్పరిమళబంధురా గురుధురంధరసూక్తిసుధా ॥ 5 ॥

అపహృతదుగ్ధసింధుసుషుమైరహిరాజవపు-  
 ర్ద్యుతిభరసో దరైరమృతఖానువిహారహరైః |  
 నిగమకిరీటసూరివరకీర్తిమణిప్రకరై-  
 రఖిలహరిద్వధూకుచతటీపరికర్మ కృతం || 6 ||

ఘనమదవాదిసంఘమకుటీతటపూర్వధరా-  
 ధరశిఖరాంచలే జగతి యస్య కథాసమరే |  
 లసతి యదీయసవ్యపదఖాగిలసత్కటకో  
 జయతి స వేంకటేశగురురాడఖిరామయశాః || 7 ||

శ్రుతిశిఖరార్యవర్యగుణదుగ్ధపయోధిభవం  
 కణమపి వాక్పతిర్గణయితుం కిల కుంఠితధీః |  
 కిముత మితంపచస్య కుదృశస్తదపిహ బలా-  
 న్ముఖరయతి స్పృహో గురుధురీణపదాబ్జగతా || 8 ||

నిగమకిరీటసూరివచనామృతవారినిధే-  
 రపి తలమస్పృశన్నిజమనోరథపూర్తిమయాత్ |  
 హరిధృతమందరప్రమథితాంబుధిలబ్ధసుధా  
 భవతి సుధాశసంసదిహ సమ్యగుదాహరణం || 9 ||

అపి విమలాన్వవాయజనిలాభవిదూరతరా  
 అపి చ శమాదిసంపదఖిరామమనోవిధురాః |  
 నిగమకిరీటసూరిచరణారుణతామరస-  
 స్మరణవికల్మషాస్సముపయాంత్యపి శేషశయం || 10 ||

భవసలిలాకరాంతరభిమజ్జదుపఘ్నకరా  
 జనితసుధాకరాంశుచయఖాసురధీప్రకరాః |  
 కుమతిభయంకరాంధతమసా హిమఖానుకరా  
 దదతు శుభాంకురాన్ కథకసింహవచోనికరాః || 11 ||

నిగమశిఖాగురోరమరసింధుతరంగఘటా-

మదహారలీలయా మహితసూక్తిపరంపరయా |

యతిపతిభాష్యసౌ ధవలభీపరికర్మకృతా

విజయపతాకయా సమజనీవ సముచ్చితయా || 12 ||

లలితసితోర్ధ్వపుండ్రరమణీయలలాటతటం

స్ఫురితవిభాతభానురుచిభాతసరోజదృశం |

సుభగశిఖోజ్జ్వలం సుమశరాసధనుస్సృషమా

హారరుచిరభ్రువం సుతమనంతగురోః కలయే || 13 ||

తిలసుమసోదరోన్నసముదారరదావలిసం-

స్ఫురదధరాధరీకృతసమౌక్తికవిద్రుమకం |

సులలితకర్ణపాశవిలసన్మణికుండలభా-

ధలధలగండభిత్తిమభిరామముఖాంబురుహం || 14 ||

ప్యథులసువృత్తదీర్ఘభుజశృంగసుసంగతిమ-

ద్రథచరణాంబుజాంకమనవీనవచశ్శిరసాం |

గురువరమాద్రియే తనుతరోదరకంబులసత్

గళతలలంబమానతులసీనశినాక్షసరం || 15 ||

సుమవిశిఖేషుధిప్రతిమజంఘముదగ్రరుచి-

ప్రబలజితామలేందునఖరాంచితపద్మపదం |

అభినవరామణీయకనిదానమబోధతమో

నిరసనభాస్కరం భజత వేంకటనాథగురుం || 16 ||

జయతి స దేశికో జగదరుంతుదవాదిగజ-

ప్రమథనకేసరీ విజయకేతుమివ ప్రదదౌ |

శ్రుతిశిఖార్యవర్యబిరుదం భువి యస్య కథా

రణతలదీవ్యతస్సదసి రంగధరామరరాట్ || 17 ||

హృది కలయంతి యే నిగమమౌలిగురోశ్చరణౌ  
 జగతి భవంతి తే జితకువాదివచోనివహః |  
 చలితసరస్వతీచరణనూపురమంజుతర-  
 క్వణితసుధాసదృగ్వచనగంధిముఖాంబురుహః || 18 ||

అతిభుజగాధిరాజమతిగీష్పతి యస్య నయా  
 అతికణభక్షదృష్టిపదజైమినివాజ్ఞీకరాః |  
 నిగమశిఖాటవీవిహారమాణమనః కలభో  
 మమ కులదైవతం గురురసౌ నిగమాంతగిరాం || 19 ||

విషయవిషానలజ్వలితజీవనికాయసము-  
 ధ్ధరణకృతేఽవతీర్ణమహిరాజధరేంద్రవిభోః |  
 కృతనవలీలమాశు కరుణావరుణాలయభూ-  
 విమలసుధాకరం భజత వేంకటనాథగురుం || 20 ||

కవనకలాసు వా కథకలోకమదాపహృతి-  
 క్షమతరవాజ్ఞీగుంభరచనాకలనాస్వపి వా |  
 యది కిల సాశతాహృదయ వేంకటనాథగురుం  
 భజ భజ దిష్టస్మష్టిసురశాఖిపదాబ్జయుగం || 21 ||

ఇయమనవీనసూక్తిశిఖరార్యపదాంబురుహ-  
 ప్రవణనదార్యవంశజనిమద్వరదార్యసుతాత్ |  
 అజని శకుంతరాజజయకేతనదాసవరాద్  
 గురుతిలకస్తు తిర్దిశతు సా ముదమద్య సతాం || 22 ||

శేషాహిశాయిపదపంకజభక్తిసింధు-  
 పోషావహః శ్రవణమాత్రవశాజ్జనానాం |  
 ఏషా స్తు తిర్నిగమశేఖరదేశికస్య  
 భూషామణీవ సుదృశాం హృదయే చకాస్తు || 23 ||

సద్వంశజస్సువృత్తశ్శుభగుణశాలీ సదా విశుద్ధాత్మా  
రఘునాథదేశికమణిర్విలసతు హృదయే మహాగురుః శ్లాఘ్యః ॥ 24 ॥

॥ ఇతి ఆచార్యవింశతిః సంపూర్ణా ॥

కవితార్కికసింహాయ కల్యాణగుణశాలినే ।  
శ్రీమతే వేంకటేశాయ వేదాంత గురవే నమః ॥